



సినీ చిత్రం

THERE'S SOMETHING HERE FOR EVERYONE

GET FLAT **25% OFFER***
 USE CODE : **NEW25**
 ON BCINEET OTT ALL SUBSCRIPTIONS
bcineet
 Download the app now >

Daily సినీమా e-News Paper

సంపుటి : 01 | సంచిక : 140 | మంగళవారం | 02-06-2026 | ఎడిటర్ : బోయపాటి డి కే | ఫోన్ : 7337375938

ఇంకా ఆటపట్టిస్తాడు

టాలీవుడ్ స్టార్ హీరోయిన్ రకుల్ ప్రీత్ సింగ్, రామ్ చరణ్ కాంబోలో వచ్చిన సినిమా 'ధృవ' బ్లాక్ బస్టర్ అందుకున్న విషయం తెలిసిందే. రామ్ చరణ్ కెరీర్లోనే ఓ మైలురాయిగా నిలిచిన ఈ చిత్రాన్ని సురేందర్ తెరకెక్కించారు. సమాజంలో జరిగే నేరాలకు, వ్యవస్థలోని లోసుగులకు కారణమైన పవర్ఫుల్ సైంటిస్ట్, బిజినెస్ బ్యాన్ క్యారెక్టర్లో అరవింద్ స్వామిని ఇంటెలిజెంట్ పోలీస్ ఆఫీసర్ రామ్ చరణ్ ఎలా పట్టుకున్నాడనేది ఈ మూవీ స్టోరీ. తాజాగా, ఓ ఇంటర్వ్యూలో పాల్గొన్న రకుల్ ప్రీత్ సింగ్ ఈ సినిమా షూటింగ్ సమయంలో జరిగిన పలు విశేషాలను పంచుకున్నారు. ఈ సందర్భంగా రామ్ చరణ్ పై రకుల్ ప్రశంసల జల్లు కురిపించారు. ఇండస్ట్రీలో ఉండే ప్రతి ఒక్కరికీ ఒక డ్రీమ్ హీరో ఉంటాడని, అలాగే తనకు కూడా రామ్ చరణ్ తో నటించాలనే బలమైన కోరిక ఉండేదని రకుల్ చెప్పారు. ఆ అవకాశం తనకు ఏకంగా రెండు సార్లు రావడం చాలా సంతోషాన్ని ఇచ్చిందని అన్నారు.

రామ్ చరణ్ అంత పెద్ద గ్లోబల్ స్టార్ అయినప్పటికీ, ఆయనకు ఎలాంటి గర్వం ఉండదని, ఎంతో కల్మషం లేని మంచి మనస్తత్వం ఉన్న వ్యక్తి అని కొనియాడారు. ముఖ్యంగా 'ధృవ' సినిమా కోసం చరణ్ పడిన కష్టం, ఆయన బాడీ మేకోవర్ చూసి తానే ఆశ్చర్యపోయానని రకుల్ గుర్తుచేసుకున్నారు. ఇక ఈ సినిమాలోని సూపర్ హిట్ సాంగ్ 'చరేషానురా' గురించి రకుల్ ఒక ఫన్సీ విషయాన్ని పంచుకున్నారు. ఆ పాటలో తన గ్లామర్, పర్ఫార్మెన్స్ చూసి రామ్ చరణ్ ఫ్యాన్స్ ఢియేటర్లలో చొక్కాలు చించుకున్నారు.. ఆ సాంగ్లో చరణ్ కంటే తనే ఎక్కువగా డామినేట్ చేసేసిందంటూ ఇప్పటికీ చరణ్ తనను సరదాగా ఆటపట్టిస్తుంటారని రకుల్ నవ్వుతూ చెప్పారు. అలాగే ఆ పాటలోని కొన్ని కష్టమైన డ్యాన్స్ మూమెంట్స్ కోసం తాను ఎక్కువ టేకులు తీసుకుని విసిగించినప్పటికీ, రామ్ చరణ్ ఏమాత్రం విసుక్కోకుండా, అంతే ఉత్సాహంతో, ఎంతో ఓపిగ్గా తనతో కలిసి స్టెప్పులు వేశారని చరణ్ గొప్పతనాన్ని రకుల్ ప్రీత్ సింగ్ వివరించారు.



నూపర్ స్టార్ ఫ్యాన్స్ కు డబుల్ ధమాకా

సందర్భంగా రీ-రిలీజ్ చేయనున్నట్లు మేకప్స్ అధికారికంగా ప్రకటించారు. మహేష్ బాబు పుట్టినరోజు సందర్భంగా ఆగస్టు నెలలో ప్రపంచవ్యాప్తంగా 'పోకిరి' చిత్రాన్ని రీ-రిలీజ్ చేయనున్నట్లు ప్రకటించారు. 2006లో విడుదలైన ఈ సినిమా ఇండస్ట్రీ హిట్ గా నిలిచి భారీ సంచలనం సృష్టించింది. అలాగే మహేష్ నటించిన మరో బ్లాక్ బస్టర్ మూవీ 'దుడుకు'ను ఆగస్టు 7వ తేదీన రీ-రిలీజ్ చేయనున్నట్లు వెల్లడించారు. 2011లో విడుదలైన ఈ చిత్రం అప్పట్లో ఎన్నో కొత్త రికార్డులను సృష్టించింది. ఇలా మహేష్ కెరీర్లో ప్రత్యేక స్థానం సంపాదించిన ఈ రెండు సూపర్ హిట్ చిత్రాలు మరోసారి ఢియేటర్లలో సందడి చేయనున్నాయి. రీ-రిలీజ్ సందర్భంగా ఈ సినిమాలు బాక్సాఫీస్ వద్ద ఎలాంటి సునామీ సృష్టిస్తాయనే అంశం ప్రస్తుతం ఇండస్ట్రీ వర్గాల్లో హాట్ టాపిక్ గా మారింది.

ఆగస్టు నెల వచ్చిందంటే చాలు నూపర్ స్టార్ మహేష్ బాబు అభిమానులు ఆయన పుట్టినరోజు వేడుకలను ఘనంగా నిర్వహించేందుకు భారీ స్థాయిలో ఏర్పాట్లు చేస్తుంటారు. ఈ ఏడాది కూడా మహేష్ బాబు బర్త్ డేను ప్రత్యేకంగా సెలబ్రేట్ చేయాలని అభిమానులు ఎంతో ఉత్సాహంగా ఎదురుచూస్తున్నారు. ఇలాంటి సమయంలో వారికి అదిరిపోయే గుడ్ న్యూస్ బయటకు వచ్చింది. మహేష్ బాబు నటించిన రెండు బ్లాక్ బస్టర్ చిత్రాలను ఆయన పుట్టినరోజు

సంఘటనలను గుర్తుచేసుకుని ఎమోషనల్ అయ్యింది. జీవితంలో మనం తీసుకునే నిర్ణయాలు కొన్నిసార్లు తప్పు అవ్వచ్చని, అలాంటి కఠిన పరిస్థితుల్లో ధైర్యంగా ముందుకు సాగడం చాలా ముఖ్యమని హాస్యిక తెలిపింది. దీనికి ఉదాహరణగా చెప్తూ.. "మనం పొరపాటున ఒక తప్పు ట్రైన్ ఎక్కితే, అది చివరి గమ్యస్థానానికి చేరేవరకు అందులోనే కూర్చోవాల్సిన అవసరం లేదు. తదుపరి స్టేషన్ రాగానే దిగిపోవాలి. మనకు అది సరైన మార్గం కాదని తెలిసిన వెంటనే వెనక్కి వచ్చేయాలి. ఇదే సూత్రం జీవితానికి కూడా వర్తిస్తుంది" అంటూ తన విదాకుల నిర్ణయాన్ని పరోక్షంగా సమర్థించుకుంది. గత రెండేళ్లుగా తాను జీవితంలో అత్యంత కఠినమైన కాలాన్ని గడిపినట్లు హాస్యిక ఆవేదన వ్యక్తం చేసింది. ఎప్పుడూ నవ్వుతూ, ఎంతో ఉల్లాసంగా ఉండే తాను మానసికంగా పూర్తిగా మారిపోయానని.. బయటకు నవ్వుతూ కనిపించినా లోపల చాలా బాధ అనుభవించానని సరకం చూశానని చెప్పింది. అంత యాక్టివ్ గా ఉండే తను ఒక్కసారిగా మౌనంగా మారిపోవడం చూసి తన తల్లి, అన్నయ్య ఎంతో ఆందోళన చెందారని గుర్తుచేసుకుంది. తన మానసిక పరిస్థితి ఇంకా దిగజారకుండా ఉండటానికి కుటుంబ సభ్యులు తనకు అండగా నిలిచారని, వారి సహాయంతోనే తాను ధైర్యం కూడా తీసుకున్నట్లు వెల్లడించింది. ఇక విదాకుల తర్వాత తనపై వచ్చిన విమర్శల గురించి హాస్యిక గట్టిగానే స్పందించింది. విడిపోయిన తర్వాత తనపై సోషల్ మీడియాలో, వెబ్ సైట్లలో అనేక రకాల వార్తలు వచ్చాయని.. చాలామంది అసలు నిజం తెలుసుకోకుండానే తమకు తోచినట్లు మాట్లాడారని మండిపడింది. అయితే వాటిపై స్పందించాల్సిన అవసరం తనకు లేదని తేల్చి చెప్పింది. ప్రజలకు కేవలం సంచలన హెడ్ లైన్స్, క్లిక్ బైట్స్ మాత్రమే కావాలని, వాటి కోసమే ఎన్నో కల్పిత కథలు సృష్టించారని విమర్శించింది. తాను ఎప్పుడూ ఎవరికీ వివరణ ఇవ్వలేదని, ఇకముందు కూడా ఇవ్వనని స్పష్టం చేసింది.

రెండేళ్లు నరకమే

టాలీవుడ్, బాలీవుడ్ స్టార్ హీరోలతో కలిసి నటించి స్టార్ హీరోయిన్ గా మంచి గుర్తింపు తెచ్చుకున్న హాస్యిక కెరీర్ మంచి పీక్స్ లో ఉన్న సమయంలోనే ఆమె సోషల్ ఖతూరియాను ప్రేమించి పెళ్లి చేసుకుంది. అయితే వీరి వైవాహిక జీవితం ఎక్కువ కాలం నిలవలేదు. పెళ్లయిన కొద్ది రోజులకే ఇద్దరి మధ్య మనస్తర్షలు రావడంతో విడాకులు తీసుకుని విడిపోయారు. విడాకుల తర్వాత హాస్యిక మళ్లీ తన సినీ కెరీర్ పై పూర్తి ఫోకస్ పెట్టింది. ఇదిలా ఉండగా, తాజాగా ఓ ఇంటర్వ్యూలో పాల్గొన్న హాస్యిక.. తన వ్యక్తిగత జీవితంలో జరిగిన చేదు





సినీ చిత్ర

THERE'S SOMETHING HERE FOR EVERYONE

GET FLAT **25% OFFER***
USE CODE : **NEW25**
ON BCINEET OTT ALL SUBSCRIPTIONS
bcineet
Download the app now >

Daily సినిమా e-News Paper

సంపుటి : 01 | సంచిక : 140 | మంగళవారం | 01-06-2026 | ఎడిటర్ : బోయపాటి డి కే | ఫోన్ : 7337375938

సినీ రంగంలో విజయాలు, పరాజయాలు మరియు మానసిక ఆరోగ్యం - ఒక శాస్త్రీయ విశ్లేషణ

చలనచిత్ర రంగం అనేది వెలుగులు, కీర్తి, అవకాశాలతో నిండిన ఆకర్షణీయ ప్రపంచంగా కనిపించినప్పటికీ, దాని వెనుక తీవ్రమైన పోటీ, అనిశ్చితి, ఒత్తిడి మరియు మానసిక సవాళ్లు దాగి ఉంటాయి. ఈ రంగంలో దీర్ఘకాలిక విజయాన్ని సాధించాలంటే ప్రతిభతో పాటు మానసిక సమతుల్యత, క్రమశిక్షణ, ఆత్మనిగ్రహం కూడా అత్యంత అవసరం.

మానవ మేధస్సు, ఆలోచనా విధానం మరియు ప్రవర్తనా సరళి వ్యక్తి భవిష్యత్తును నిర్దేశించే ప్రధాన అంశాలు. సినీ పరిశ్రమలో విజయవంతంగా కొనసాగాలనుకునే వారు కొన్ని కీలకమైన మానసిక, శాస్త్రీయ సూత్రాలను అవలంబించడం అవసరం.

కంఫర్ట్ జోన్ ను దాటి ముందుకు: మానసిక శాస్త్రంలో “కంఫర్ట్ జోన్” అనే భావనకు ప్రత్యేక ప్రాధాన్యం ఉంది. వ్యక్తి తనకు అలవాటైన పరిస్థితుల్లోనే పరిమితమైతే కొత్త అవకాశాలను అందుకోవడం కష్టమవుతుంది.

సినీ రంగంలో ఎదగాలనుకునే వారు సమయం, ధనం, వ్యక్తిగత సౌకర్యాలు, కుటుంబంతో గడిపే సమయాన్ని కూడా త్యాగం చేయాల్సి వచ్చే పరిస్థితులు ఎదుర్కొంటారు. అయితే ఈ ప్రయాణం వ్యక్తిలో సృజనాత్మకత, ఆత్మవిశ్వాసం, సహనం మరియు నాయకత్వ లక్షణాలను పెంపొందించే అవకాశాన్ని కల్పిస్తుంది.

విజయానికి ఆత్మనిగ్రహమే పునాది: సినీ ప్రపంచంలో లభించే గుర్తింపు, కీర్తి కొన్నిసార్లు తాత్కాలిక ఆకర్షణలకు దారితీయవచ్చు. అయితే స్థిరమైన విజయాన్ని అందుకోవాలంటే “డిలేట్ గ్రాటిఫికేషన్” అనే సూత్రాన్ని అనుసరించడం అవసరం.

అంటే తక్షణ కోరికలను నియంత్రించుకొని, దీర్ఘకాలిక లక్ష్యాలపై దృష్టి కేంద్రీకరించడం. విమర్శలు, అపజయాలు, అవరోధాలను ఎదుర్కొంటూనే దృఢ సంకల్పంతో ముందుకు సాగగలిగిన వారే స్థిరమైన విజయాన్ని సాధిస్తారు.

పరాజయాలకు కారణమయ్యే మానసిక అంశాలు: ప్రతిభ ఉన్నప్పటికీ చాలామంది ఆశించిన స్థాయికి చేరుకోలేకపోవడానికి కేవలం బాహ్య పరిస్థితులు మాత్రమే కారణం కావు. అంతర్గత మానసిక బలహీనతలు కూడా కీలక పాత్ర పోషిస్తాయి.

అవాస్తవిక అంచనాలు: తక్కువ సమయంలో భారీ విజయాన్ని ఆశించడం నిరాశకు దారితీస్తుంది.

భావోద్వేగ అస్థిరత: విమర్శలను స్వీకరించే సామర్థ్యం లేకపోవడం, ఒత్తిడిని తట్టుకోలేకపోవడం వల్ల అభివృద్ధి అవకాశాలు తగ్గిపోతాయి.

స్వీయ అభివృద్ధి లోపం: పరిశ్రమలోని మార్పులకు అనుగుణంగా తమ నైపుణ్యాలను మెరుగుపరుచుకోకపోవడం వెనుకబడే పరిస్థితిని సృష్టిస్తుంది.

మానసిక ఆరోగ్యంపై ఒత్తిడి ప్రభావం: సినీ పరిశ్రమలో అవకాశాల అనిశ్చితి, నిరంతర పోటీ, సామాజిక ఒత్తిళ్లు వ్యక్తుల మానసిక ఆరోగ్యంపై ప్రభావం చూపే అవకాశం ఉంది.

కొన్ని సందర్భాల్లో ఒత్తిడి, నిరాశ కారణంగా వ్యసనాలకు బానిస కావడం, ఆందోళన, డిప్రెషన్ వంటి సమస్యలు తలెత్తవచ్చు. అవకాశాలు ఎప్పుడు వస్తాయో, ఎప్పుడు కోల్పోతామో తెలియని పరిస్థితులు అభద్రతా భావాన్ని పెంచుతాయి.

అందువల్ల లక్ష్య సాధనతో పాటు మానసిక ఆరోగ్య సంరక్షణకు కూడా సమాన ప్రాధాన్యం ఇవ్వడం అవసరం.


సినీ రంగ వ్యక్తులు పాటించాల్సిన ముఖ్య సూత్రాలు

1. ఉద్యోగ నిరోధకత విజయాలను అతిగా సంబరపడకుండా, పరాజయాలను అనుభవాలుగా స్వీకరించే మనస్తత్వాన్ని పెంపొందించుకోవాలి.
2. కఠోర క్రమశిక్షణ ఓర్పు, క్రమశిక్షణ, కష్టపడే తత్వం మరియు స్వయంకృషి విజయానికి మూలాధారాలు.
3. నిరంతర ఆత్మపరిశీలన వ్యక్తి తనలోని లోపాలను గుర్తించి, వాటిని సరిదిద్దుకుంటూ నిరంతరం అభివృద్ధి చెందాలి.
4. నిపుణుల మార్గదర్శకత్వం తీవ్రమైన మానసిక ఒత్తిడి ఎదురైనప్పుడు సైకాలజిస్టులు లేదా నిపుణుల సలహాలను తీసుకోవడంలో సంకోచించకూడదు. ముగింపు: జీవిత ఆశయాలను సాధించాలంటే వ్యక్తి తన ఆలోచనా విధానం, అలవాట్లు మరియు జీవనశైలిని లక్ష్యాలకు అనుగుణంగా మార్చుకోవడానికి సిద్ధంగా ఉండాలి. మార్పును స్వీకరించినవారే విజయాన్ని అందుకుంటారు. సినీ పరిశ్రమలో పనిచేసే వ్యక్తులు మానసిక దృఢత్వం, ఆత్మనిగ్రహం మరియు సరైన మార్గదర్శకత్వాన్ని కలిగి ఉంటే, వారు కేవలం ఈ రంగంలోనే కాకుండా జీవితంలోని ఇతర రంగాల్లో కూడా విజయవంతంగా రాణించే అవకాశాలు ఎక్కువగా ఉంటాయి. సందేహాలు, సలహాలు లేదా మానసిక మార్గదర్శకత్వం కోసం:



రాజ్ ఆచార్య

ఎం.ఏ., ఎం.ఎస్. (సీనియర్ సైకాలజిస్ట్- సినీ దర్శకుడు)
జిల్లా అధ్యక్షులు, తెలంగాణ సైకాలజిస్టు అసోసియేషన్,
మేడ్చల్ జిల్లా-సెల్: 90599 58271





సినీ జీవితం

THERE'S SOMETHING HERE FOR EVERYONE

GET FLAT **25% OFFER***
USE CODE : **NEW25**
ON BCINEET OTT ALL SUBSCRIPTIONS
bcineet
Download the app now >

Daily సినీమా e-News Paper

సంపుటి : 01 | సంచిక : 140 | మంగళవారం | 01-06-2026 | ఎడిటర్ : బోయపాటి డి కే | ఫోన్ : 7337375938

ఘనంగా దర్శకుడు ఎస్వీ కృష్ణారెడ్డి 75వ జన్మదిన వేడుకలు

“వేదవ్యాస్” మేకింగ్ వీడియో విడుదల - వరల్డ్ రికార్డ్ గుర్తింపు అందుకున్న ఎస్వీ

తెలుగు సినీ పరిశ్రమలో కుటుంబ కథా చిత్రాలకు ప్రత్యేక గుర్తింపు తీసుకువచ్చిన ప్రముఖ దర్శకుడు ఎస్వీ కృష్ణారెడ్డి 75వ జన్మదిన వేడుకలు హైదరాబాద్లోని ఫిలింనగర్ కల్చరల్ సెంటర్లో ఘనంగా నిర్వహించారు. ఈ సందర్భంగా ఆయన దర్శకత్వంలో రూపొందుతున్న 43వ చిత్రం “వేదవ్యాస్” మేకింగ్ వీడియోను విడుదల చేశారు.

ప్రముఖ నిర్మాత కె. అచ్చిరెడ్డి సమర్పణలో, సాయి ప్రగతి ఫిలిమ్స్ పతాకంపై కొమ్మూరి ప్రతాపరెడ్డి నిర్మిస్తున్న ఈ చిత్రంతో పిడుగు విశ్వనాథ్ హీరోగా పరిచయం అవుతున్నారు. కొరియన్ నటి జూన్ హ్యూంజీ, మంగోలియన్ నటుడు షరన్ బోల్డ్ సెగ్నెంట్ కీలక పాత్రల్లో నటిస్తున్నారు. చిత్రీకరణ పూర్తిచేసుకున్న “వేదవ్యాస్” ప్రస్తుతం పోస్ట్ ప్రొడక్షన్ కార్యక్రమాలు జరుపుకుంటోంది.

కార్యక్రమంలో ప్రత్యేక ఆకర్షణగా, 42 చిత్రాలకు దర్శకత్వం వహించిన ఎస్వీ కృష్ణారెడ్డి తన దర్శకత్వ ప్రయాణంలో 38 చిత్రాలకు స్వయంగా సంగీతం అందించిన అరుదైన ఘనతకు గాను తెలుగు బుక్ ఆఫ్ రికార్డ్స్ ఇంటర్నేషనల్ నుంచి వరల్డ్ రికార్డ్ గుర్తింపును అందుకున్నారు.

ఈ సందర్భంగా నిర్మాత కొమ్మూరి ప్రతాపరెడ్డి మాట్లాడుతూ, భారతీయ వేదాల గొప్పతనం, వాటి వెనుక ఉన్న శాస్త్రీయ అంశాలను ఆధారంగా చేసుకుని రూపొందిస్తున్న “వేదవ్యాస్” చిత్రం సమాజానికి మంచి సందేశాన్ని అందిస్తుందని తెలిపారు.

సినీమా అద్భుతంగా వచ్చిందని, ప్రేక్షకుల ఆదరణ పొందుతుందనే నమ్మకం వ్యక్తం చేశారు.

సినీయర్ నటుడు మురళీమోహన్ మాట్లాడుతూ, ఎస్వీ కృష్ణారెడ్డి మరిన్ని చిత్రాలతో ప్రేక్షకులను అలరించాలని ఆకాంక్షించారు. నిర్మాతలు చదలవాడ శ్రీనివాసరావు, దామోదర ప్రసాద్, అశోక్ కుమార్, దర్శకుడు రేలంగి నరసింహారావు తదితరులు ఎస్వీ కృష్ణారెడ్డి తెలుగు చిత్ర పరిశ్రమకు చేసిన సేవలను కొనియాడారు.

నటి లయ, నటులు శ్రీకాంత్, జేడీ చక్రవర్తి, అలీ, శివాజీరాజా తదితరులు ఎస్వీ కృష్ణారెడ్డితో తమ అనుబంధాన్ని గుర్తుచేసుకుంటూ ఆయనకు జన్మదిన శుభాకాంక్షలు తెలిపారు. “వేదవ్యాస్” చిత్రం ఘన విజయాన్ని సాధించాలని ఆకాంక్షించారు.

ఎస్వీ కృష్ణారెడ్డి మాట్లాడుతూ, తన జన్మదిన వేడుకలకు సినీ పరిశ్రమకు చెందిన ప్రముఖులు పెద్ద సంఖ్యలో హాజరుకావడం ఆనందంగా ఉందన్నారు. తన సంగీత ప్రయాణానికి వరల్డ్ రికార్డ్ గుర్తింపు లభించడం మరింత సంతోషాన్ని కలిగించిందని చెప్పారు. “వేదవ్యాస్” చిత్రాన్ని కూడా ప్రేక్షకులు ఆదరిస్తారని ఆశాభావం



వ్యక్తం చేశారు. నిర్మాత అచ్చిరెడ్డి మాట్లాడుతూ, దాదాపు నాలుగైదేళ్ల పాటు కృషి చేసి రూపొందించిన “వేదవ్యాస్” చిత్రం ఎస్వీ కృష్ణారెడ్డి విజనకు అద్దం పడుతుందని తెలిపారు. ఈ చిత్రానికి సాంకేతిక నిపుణులు, నటీనటులు, నిర్మాత ప్రతాపరెడ్డి అందించిన సహకారం అమూల్యమని పేర్కొన్నారు.

సినీ ప్రముఖులు, నిర్మాతలు, దర్శకులు, నటీనటులు, సాంకేతిక నిపుణులు పెద్ద సంఖ్యలో హాజరైన ఈ కార్యక్రమం ఆత్మీయ వాతావరణంలో ఘనంగా జరిగింది.



తెలుగు ఫిలిం చాంబర్లో ఘనంగా “అభినవ్” లఘుచిత్ర ప్రత్యేక ప్రదర్శన

శ్రీ లక్ష్మీ ఎడ్యుకేషనల్ చారిటబుల్ ట్రస్ట్ మరియు సంతోష్ ఫిలిమ్స్ సంయుక్త ఆధ్వర్యంలో హైదరాబాద్లోని తెలుగు ఫిలిం చాంబర్ ఆఫ్ కామర్స్లో శనివారం నిర్వహించిన సాంస్కృతిక కార్యక్రమం ఘన విజయవంతమైంది.

భారతీయ సంస్కృతి, దేశభక్తి విలువలను ప్రతిబింబించే “వందేమాతరం ఫ్రేమ్స్” జాతీయ లఘుచిత్ర పోటీలో భాగంగా సంతోష్ ఫిలిమ్స్ రూపొందించిన “అభినవ్” లఘుచిత్రం ప్రత్యేక ప్రివ్యూను ఈ సందర్భంగా ప్రదర్శించారు. ఈ లఘుచిత్రం ప్రేక్షకులను విశేషంగా ఆకట్టుకుని ప్రశంసలు అందుకుంది.

కేంద్ర సాంస్కృతిక మంత్రిత్వ శాఖ నుంచి ప్రశంసాపత్రం అందుకున్న టీం లీడర్ భీమగాని సుధాకర్ గౌడ్ను మాజీ మంత్రివర్యులు డాక్టర్ విరసనోల్ల శ్రీనివాస్ గౌడ్ ఘనంగా అభినందించారు. దేశభక్తి,



సంస్కృతి పరిరక్షణ అంశాలను ప్రోత్సహించే సృజనాత్మక కార్యక్రమాల్లో ఆయన చేస్తున్న కృషిని కొనియాడారు.

అనంతరం ప్రజాసేవా రంగంలో విశిష్ట సేవలందిస్తున్న డాక్టర్ శ్రీనివాస్ గౌడ్కు నిర్వాహకులు ప్రత్యేక సన్మానం నిర్వహించారు. ఈ సందర్భంగా పలువురు ప్రముఖులు మాట్లాడుతూ భారతీయ సంస్కృతి పరిరక్షణ, యువతలో జాతీయ చైతన్యం పెంపొందించడం, దేశభక్తి భావనలను బలోపేతం చేయడం వంటి అంశాల ప్రాముఖ్యతను వివరించారు.

కార్యక్రమంలో జరిగిన ప్రసంగాలు సభికులను ఆలోచింపజేయగా, ముగింపులో ప్రదర్శించిన “అభినవ్” లఘుచిత్రం ప్రేక్షకుల నుంచి విశేష స్పందనను అందుకుంది. లఘుచిత్రంలోని సందేశాత్మక కథనం, దేశభక్తి భావాలు మరియు సాంకేతిక నైపుణ్యానికి పలువురు ప్రశంసలు కురిపించారు. ఈ కార్యక్రమంలో సినీ, సాంస్కృతిక, సామాజిక రంగాలకు చెందిన పలువురు ప్రముఖులు, కళాకారులు, యువత మరియు ప్రేక్షకులు పెద్ద సంఖ్యలో పాల్గొన్నారు.





సినీ జీవితం

THERE'S SOMETHING HERE FOR EVERYONE

GET FLAT **25% OFFER***
 USE CODE : **NEW25**
 ON BCINEET OTT ALL SUBSCRIPTIONS
bcineet
 Download the app now >

Daily సినీమా e-News Paper

సంపుటి : 01 | సంచిక : 140 | మంగళవారం | 01-06-2026 | ఎడిటర్ : బోయపాటి డి కే | ఫోన్ : 7337375938

ప్రముఖ దర్శకుడు వీ. సముద్ర చేతుల మీదుగా "రంగవరం" పోస్టర్ ఆవిష్కరణ

బీబీ బ్రదర్స్ పిక్చర్స్ బ్యానర్ పై నిర్మితమవుతున్న ప్రతిష్టాత్మక తెలుగు చిత్రం "రంగవరం" పోస్టర్ను ప్రముఖ దర్శకుడు వీ. సముద్ర ఘనంగా ఆవిష్కరించారు.

ఈ సందర్భంగా సముద్ర మాట్లాడుతూ, "రంగవరం సినిమా మంచి విజయాన్ని సాధించాలని మనస్ఫూర్తిగా కోరుకుంటున్నాను. కొత్త ప్రతిభను ప్రోత్సహించడంలో నేను ఎప్పుడూ ముందుంటాను.

ఈ చిత్ర బృందం ఎంతో అంకితభావంతో పనిచేస్తోంది. ప్రేక్షకుల ఆదరణ పొందాలని ఆశిస్తున్నాను" అని తెలిపారు.

ఈ చిత్రంలో మహేష్ రాజుబోయిన హీరోగా నటిస్తుండగా, దర్శకుడిగా సూర్య ప్రకాష్ పోతుల వ్యవహరిస్తున్నారు. రఘు ధిల్లీ సెకండ్ హీరోగా నటిస్తున్నారు.

సాంకేతిక విభాగంలో:
 కెమెరా: వంశీ మాచర్ల
 సాహిత్యం: అనిల్ కోవూరు
 సంగీతం: శ్రీనివాస్ కన్నం
 కో-డైరెక్టర్: హరి కృష్ణ ఒరేపల్లి
 కాగా, ఈ చిత్రంలో దీక్షిత వర్మ మరియు భాగ్య శ్రీ హీరోయిన్లుగా నటిస్తున్నారు.
 గ్రామీణ నేపథ్యంతో, వినోదాత్మక అంశాలతో తెరకెక్కుతున్న "రంగవరం" చిత్రం ప్రస్తుతం ప్రేక్షకుల్లో ఆసక్తిని రేకెత్తిస్తోంది. చిత్ర బృందం త్వరలోనే మరిన్ని విశేషాలను ప్రకటించనుంది.



జూన్ 12న ప్రేక్షకుల ముందుకు 'కొత్త మలుపు'

భానుచందర్, సునీత, సి కళ్యాణ్ చేతుల మీదుగా ట్రైలర్ విడుదల ఆకాష్-భైరవి జోడీతో రొమాంటిక్ లవ్ సస్పెన్స్ ఎంటర్టైనర్

హైదరాబాద్: ప్రముఖ గాయని సునీత తనయుడు ఆకాష్ హీరోగా నటించిన తాజా చిత్రం 'కొత్త మలుపు' జూన్ 12న ప్రేక్షకుల ముందుకు రానుంది. భైరవి ఆర్ట్స్ కథానాయికగా నటిస్తున్న ఈ చిత్రానికి శివ వరప్రసాద్ కేళనకర్తి దర్శకత్వం వహించగా, తాటి బాలకృష్ణ నిర్మిస్తున్నారు. తథాస్తు క్రియేషన్స్ బ్యానర్ పై నిర్మించిన ఈ మూవీని మైత్రి మూవీ డిస్ట్రిబ్యూటర్స్ విడుదల చేయనుంది.



హైదరాబాద్లోని ప్రసాద్ ల్యాబ్లో చిత్ర ట్రైలర్ లాంచ్ కార్యక్రమం ఘనంగా జరిగింది. ఈ కార్యక్రమానికి సీనియర్ నటుడు భానుచందర్, ప్రముఖ గాయని సునీత, నిర్మాత సి కళ్యాణ్, నటుడు రఘుబాబు తదితరులు ముఖ్య అతిథులుగా హాజరయ్యారు.

గ్రామీణ నేపథ్యంలోని రొమాంటిక్ ప్రేమకథగా తెరకెక్కిన ఈ చిత్రంలో ప్రేమ, సస్పెన్స్, వినోదం సమృద్ధిగా ఉంటాయని చిత్ర యూనిట్ తెలిపింది. ఆకాష్, భైరవి బావ-మరదళ్ల పాత్రల్లో కనిపించనున్నారు. రఘుబాబు, పృథ్వీ, ప్రభావతి తదితరులు కీలక పాత్రలు పోషిస్తున్నారు. యశ్వంత్ సంగీతం అందించారు.

దర్శకుడు శివ వరప్రసాద్ కేళనకర్తి మాట్లాడుతూ, "రొమాంటిక్ లవ్ సస్పెన్స్ జానర్లో ఈ సినిమాను రూపొందించాం. ఆకాష్-భైరవి జోడీ చాలా బాగా కుదిరింది. కోనసీమ అందాలను తెరపై ఆవిష్కరిస్తూ, మంచి కామెడీతో కూడిన కథను ప్రేక్షకులకు అందిస్తున్నాం. జూన్ 12న సినిమా విడుదల కానుంది" అన్నారు.

గాయని సునీత మాట్లాడుతూ, "ఆకాష్ ఎంతో కష్టపడి వ్యక్తి. మంచి స్థాయికి చేరుకోవాలని కోరుకుంటున్నాను. ఇది అతనికి రెండో సినిమా. దర్శకుడు శివ ప్రేక్షకులకు వినోదాన్ని పంచే కథను తీసుకొచ్చారు. మైత్రి సంస్థ ఈ చిత్రానికి అండగా నిలవడం గర్వకారణం" అన్నారు.

సీనియర్ నటుడు భానుచందర్ మాట్లాడుతూ, "ట్రైలర్ చాలా బాగుంది. హీరో, హీరోయిన్ ఇద్దరూ ఆకట్టుకున్నారు. ఈ చిన్న సినిమాను ప్రేక్షకులు పెద్ద విజయంగా నిలబెట్టాలి" అన్నారు.

నిర్మాత తాటి బాలకృష్ణ మాట్లాడుతూ, "ఇది నాకు తొలి సినిమా. మా దర్శకుడికి తొలి చిత్రం. హీరోయిన్ కు తొలి సినిమా. హీరో ఆకాష్కు రెండో సినిమా. పూర్తిగా గ్రామీణ నేపథ్యంలో రూపొందిన ఈ చిత్రం ప్రేక్షకులకు కొత్త అనుభూతిని అందిస్తుంది. ప్రస్తుతం పోస్ట్ ప్రొడక్షన్ పనులు జరుగుతున్నాయి" అని తెలిపారు.

హీరో ఆకాష్ మాట్లాడుతూ, "ఈ చిత్రానికి మంచి కథ అందించిన దర్శకుడికి కృతజ్ఞులను. మైత్రి మూవీస్ వంటి సంస్థ మద్దతు ఇవ్వడం ఎంతో ఆనందంగా ఉంది. మా అమ్మ సునీతతో పాటు చిత్ర యూనిట్ అందరికీ ధన్యవాదాలు" అన్నారు.

హీరోయిన్ భైరవి ఆర్ట్స్ మాట్లాడుతూ, "నా కెరీర్లో 'కొత్త మలుపు' చాలా ప్రత్యేకమైన చిత్రం. ప్రేమ, సస్పెన్స్, హాస్యం కలగలిపిన ఈ కథ ప్రేక్షకులకు కొత్త అనుభూతిని అందిస్తుంది. ఆకాష్తో నా జోడీ, బావ-మరదళ్ల పాత్రలు ప్రేక్షకులను తప్పకుండా అలరిస్తాయి" అని చెప్పారు.

నిర్మాత సి కళ్యాణ్ మాట్లాడుతూ, "సునీత మా కుటుంబ సభ్యురాలిలాంటివారు. ఆమె కుమారుడు హీరోగా నటించిన ఈ చిత్రం ఘనవిజయం సాధించాలని కోరుకుంటున్నాను. మైత్రి మూవీస్ విడుదల చేయడం ఈ సినిమాకు మరో బలం" అన్నారు.

నటుడు రఘుబాబు మాట్లాడుతూ, "మైత్రి మూవీ డిస్ట్రిబ్యూషన్ చేస్తున్నారంటే సినిమా స్థాయి అర్థమవుతుంది. ఆకాష్కు మంచి భవిష్యత్ ఉంది. చిత్ర యూనిట్ అందరికీ శుభాకాంక్షలు" అన్నారు.

"కొత్త మలుపు" కేవలం ప్రేమకథ మాత్రమే కాకుండా భావోద్వేగాలు, ఉత్సాహం, హాస్యం, కుటుంబ ప్రేక్షకులను అలరించే అంశాలతో కూడిన పూర్తి వినోదాత్మక చిత్రంగా రూపొందిందని చిత్రయూనిట్ సభ్యులు తెలిపారు.

నటీనటులు:
 తారాగణం ఆకాష్ గోపరాజు:
 హీరో (ప్రసిద్ధ నేపథ్య గాయని సునీత కుమారుడు)
 భైరవి అర్థ: హీరోయిన్



రఘుబాబు: సపోర్టింగ్ రోల్ పృథ్వీ రాజ్: సపోర్టింగ్ రోల్ ప్రభావతి: సపోర్టింగ్ రోల్ మహేందర్: సపోర్టింగ్ రోల్ డిడి శ్రీనివాస్: సపోర్టింగ్ రోల్ కిట్టయ్య: సపోర్టింగ్ రోల్ తెరవెనుక సిబ్బంది
 దర్శకుడు: శివ వరప్రసాద్ కేళనకర్తి
 నిర్మాత: తాటి బాలకృష్ణ
 ప్రొడక్షన్ బ్యానర్: తథాస్తు క్రియేషన్స్
 సంగీత దర్శకుడు: యశ్వంత్ నాగ్
 సినిమాటోగ్రాఫర్లు: సుమంత్ కాచర్ల, జవహర్ రెడ్డి
 కొరియోగ్రాఫర్: చంద్రకిరణ్
 పిఆర్ఓ: కడలి రాంబాబు, అశోక్ దయ్యాల

